



بِسْمِ اللّٰهِ الرَّحْمٰنِ الرَّحِیْمِ

☆ خاندان میں شادی کرنے سے وراثتی بیماری کے پھیلنے کا شریعت میں ثبوت نہیں ☆  
سوال نمبر 9- کیا فرماتے ہیں حضرات علماء کرام ان مسائل کے بارے میں؟  
(الف) ڈاکٹری کی رو سے خاندان میں شادیاں کرنے سے وراثتی بیماریاں پھیلتی ہیں۔

شریعت میں اس کی کیا حقیقت ہے؟

(ب) خاندان میں شادی کرنا افضل ہے یا خاندان سے باہر شری لحاظ سے؟

(ج) کیا نبی صلی اللہ علیہ وسلم نے کہیں چچا زاد اور ماموں زاد کے علاوہ دور کے رشتہ داروں میں یا اور کسی خاندان میں شادی کرنے کی ترغیب دی ہے (میں نے کسی کتاب میں یہ پڑھا تھا، کتاب کا نام یاد نہیں)۔

(د) کیا آدمی وراثتی بیماریوں سے بچنے کیلئے خاندان سے باہر شادی کر سکتا ہے؟

والسلام!

محمد طیب۔ 1999 قبال ہال نیشنل میڈیکل کالج ملتان۔

جواب: نکاح کرتے وقت جن اوصاف کو مد نظر رکھا جاتا ہے، ان میں سے ایک عورت کے حسب یعنی خاندان، شرافت کو دیکھنا ہے۔ لیکن شریعت نے اصل بنیاد دین کو ٹھہرایا ہے۔ لہذا اگر اپنے خاندان میں دیندار رشتہ نہ ملتا ہو اور نسبتاً بعید خاندان میں دیندار رشتہ ملتا ہو تو شادی کرنے میں اس کو ترجیح دینا چاہئے۔ جیسا کہ ”مصنف عبدالرزاق“ میں روایت ہے کہ آنحضرت صلی اللہ علیہ وسلم نے ارشاد فرمایا، جب تمہارے پاس ایسا رشتہ آئے جس کی امانت داری اور اچھے اخلاق سے تم رضامند ہو تو نکاح کر دیا کرو، وہ کوئی بھی ہو اس لئے کہ اگر تم ایسا نہیں کرو گے تو زمین پر فساد پیدا ہو جائے گا۔

رہا خاندان میں زیادہ قریبی رشتہ داروں کے ساتھ شادیاں کرنے سے وراثتی بیماریوں کا آنے والی نسل میں منتقل ہونا یا بچے کا جسمانی اور ذہنی اعتبار سے ضعیف ہونا، سو شریعت میں اس کا کوئی ثبوت نہیں۔ اس کا تعلق تجربے سے ہے اور تجربہ شاید ہے کہ کبھی ایسے نکاح کے بعد کوئی بیماری ظاہر نہیں ہوتی، کبھی ہو جاتی ہے۔ لہذا اس بناء پر رشتہ داروں سے نکاح کو ہمیشہ کیلئے برا سمجھنا درست نہیں۔ البتہ اگر کوئی شخص سبب کے درجہ میں طبی احتیاط کے طور پر اس سے اجتناب کرے تب بھی شرعاً کوئی مانع نہیں ہے۔

بعض کتابوں میں ایک بات حدیث کے طور پر پیش کی جاتی ہے، ”لا تنکحوا القرابۃ القرابۃ“





فان الولد يتخلق ضاویاً ای نحیفاً“ یعنی قریمی رشتہ داروں سے شادی نہ کرو، اس لئے کہ اس سے اولاد ضعیف پیدا ہوتی ہے۔ لیکن اس بات کا حدیث ہونا سند سے ثابت نہیں۔

حافظ ابن حجر فرماتے ہیں کہ اگر یہ بات بطور حدیث کے مانی جائے تو اس کی کوئی اصل نہیں ہے۔ اور اگر یہ بات تجربہ پر مبنی ہے تو قبول کرنے میں کوئی مضائقہ نہیں۔

علامہ زبیدی نے اس حدیث کے متعلق ابن صلاح کا قول ”اتحاف السادة المتعلمین“ میں نقل کیا ہے۔ وہ فرماتے ہیں کہ مجھے اس حدیث کی کوئی قابل اعتماد اصل نہیں مل سکی۔

حاصل یہ کہ شریعت کے طرف سے نہ اپنے خاندان میں شادی کرنے کی ممانعت ہے اور نہ غیر خاندان میں شادی کرنے کی ترغیب۔ البتہ فطری شرافت و بنداری اور مستقبل میں موافقت جیسے امور کا خیال رکھنا بہر حال ضروری ہے۔ اور اگر اپنے قریمی خاندان میں شادی کرنا کسی مصلحت کے خلاف ہو جس میں طبی مصلحت بھی داخل ہے تو پھر دوسرے خاندان میں شادی کرنا بہتر ہے۔

عن ابی ہریرۃ عن النبی قال تنکح المرأة لا ربع لما لها ولحسبها ولجما لها ولدینها فاظفر بذات الدین تربت یداک۔ (بخاری ۶۲۰۲)

عن عبد الرزق عن معمر عن یحیی بن ابی کثیر قال قال رسول اذا جاء کم من ترضون امانته وخلفه فانکحوہ کاتناً من کان فان لا تفعلوا تکن فسة فی الارض وفساد کبیراً وقال عریض (مصنف عبد الرزاق ۶: ۱۵۳)

لا تنکحوا القرابة فان الولد یخلق ضاویاً نحیفاً قال المنکصر لیس بمرفوع (الفوائد المجموعۃ فی الاحادیث الموضوعۃ للشوکانی ۱۳۱)  
لا تنکحوا القرابة القریبة فان الولد یخلق ضاویاً ای نحیفاً لیس بمرفوع تذکرۃ الموضوعات للفتنی ۱۳۷.

ان لا تكون من القرابة القریبة فان ذالک یقلل الشهوة قال رسول اللہ صلی اللہ علیہ وسلم لا تنکحوا القرابة القریبة فان الولد یخلق ضاویاً ای نحیفاً اصلہ ضاوی ورنہ فاعول (ای نحیفاً) قلیل الجسم وجاریۃ ضاویۃ کذالک کذا فی الصحاح قال ابن صلاح لم أجد لهذا الحدیث اصلاً معتمداً قال العراقی انما یعرف من قول عمیر انه قال لال المسائب قد أضویتم فانکحوا فی النزاع رواہ





ابراهيم الحرى فى غريب الحديث وقال معناه تزوجوا فى الغرائب  
قال ويقال اغتربوا ولا تضرخوا وللطبرانى من طلحة بن عبد الله  
"الناكح فى قومه كالعشب فى داره" فى اسناده سليمان بن ايوب  
الطلحى قال ابن عدى عامة احاديثه عندى صحاح ورجحها الضياء  
المقدسى فى المختارة قلت وفى الصحاح للجوهرى فى الحديث  
اغتربوا ولا تضرخوا أى تزوجوا فى الأجنبيات ولا تتزوجوا فى  
العمومة وذلك ان العرب تزعم ان ولدا لرجل من قرابته يعنى  
ضاوياً اى نحيفاً غير أنه يعنى كريماً على طبع قومه. (الحاف  
السادة المتقين لزبيدي ٥: ٣٢٩)

اما قول بعض الشافعية يستحب أن لا تكون المرأة ذات قريبة فان  
كان مستنداً الى الخبر فلا اصل له أو الى التجربة وهو أن الغالب أن  
الولد بين القرابتين يكون أحق فهو متجه. (فتح البارى ٩: ١٣٥)  
الاغترب فى الزوج

من توجيهات السلام الحكيمية فى اختيار الزوجة تفضيل المرأة  
الأجنبية على النساء ذوات النسب والقرابة حرصاً على نجابة الولد  
و ضماناً لسلامة جسمه من الأمراض السارية والعايات الوراثية وتوسعاً  
لدائرة التعارف الأسرية وتمتياً للروابط الاجتماعية ففى هذا تزداد  
أجسامهم قوة ووحدهم تماسكاً وصلابة وتعارفهم سعة وانتشاراً فلا  
عجب ان ترى النبى صلى الله عليه وسلم قد حذر من الزواج بذوات  
النسب والقرابة حتى لان ينشاء الولد ضعيفاً وتحذر اليه عاهات أبويه  
وامراض جدوده فمن تحذير انه عليه الصلاة والسلام فى هذا قوله لا  
تنكحوا القرابة فان الولد تخلق ضاوياً اى نحيفاً وقوله اغتربوا ولا  
تضرخوا قال الشيخ عبد الله ناصح لم اعثر على تخريج المحدثين حتى  
الآن. (تربية الاولاد فى الاسلام ١: ٣٩٠).



ذوالفقار علی  
دارالافتاء دارالعلوم کراچی

۲۹/۵/۱۴۲۸ھ

الجواب صحیح  
احقر محمد رفیع غفرلہ

۲۹-۵-۱۴۲۸ھ

الجواب صحیح  
احقر محمد رفیع غفرلہ

۲۹-۵-۱۴۲۸ھ

دارالافتاء دارالعلوم کراچی

الجواب صحیح

احقر محمد رفیع غفرلہ  
دارالافتاء دارالعلوم کراچی

۲۹-۵-۱۴۲۸ھ

الجواب صحیح

موسسہ المدائن غفرلہ  
۲۹-۵-۱۴۲۸ھ

چشم مطہی دارالعلوم کراچی



بسم الله الرحمن الرحيم

☆ میڈیکل کے طالب علم کیلئے علاج کا طریقہ سیکھنے کیلئے

ولادت کا عمل دیکھنا جائز نہیں ☆

سوال نمبر 10۔ میں میڈیکل کالج کا طالب علم ہوں، آخری سال میں زچہ و بچہ وارڈ میں ڈیوٹی لگتی ہے۔ وہاں ولادت کے تمام مراحل کا معائنہ کرایا جاتا ہے۔ کیا شرعاً اس کی گنجائش ہے؟ اس کی تعلیم ضروری ہے اور وہاں حاضری لازمی ہے، ورنہ امتحان میں فیل کر دیا جاتا ہے۔

جواب: عام حالات میں کسی عورت کی شرمگاہ اور ستر کو دیکھنا کسی بھی اجنبی مرد یا عورت کیلئے جائز نہیں۔ میڈیکل کے طالب علم کیلئے ولادت کا عمل محض علاج کا طریقہ سیکھنے کیلئے دیکھنا جائز نہیں۔

الجواب صحیح

حسین محمد عطی غفرلہ

دارالافتاء دارالعلوم کراچی

۲۹-۵-۱۴۲۸ھ

